

(श्री नरेन्द्र चंचल द्वारा गाई)

तारारानी की कथा

गीतकार—श्री चमन लाल 'जोश'

सुन लओ भगतो लगा सुनावन, कथा मैं तारा रानी की
 परम भगतनी होई जेहड़ी दुर्गे आदि-भवानी की
 ऐ प्रसंग है श्रद्धा भरया भक्ति और सच्चाई दा
 जिमदे बिना न पूरन होवे जगराता महामाई दा
 ऐसे भारत देश दे विच महापुरुष राज इक करदा सी
 दक्ष महाराजा प्रजा हितैषी रब दे कोलों डरदा सी
 ओसें राजा की इक कन्या, नाम रखया जिहदा तारा सी
 सुघड़ सुशील स्वभाव की शीतल मत्थे दा तेज न्यारा सी
 जिमे वेले की मन्दर विचों आवाज शंख की आंदी सी
 ओसे वेले उठके तारा माँ दा ध्यान लगांदी सी
 जेहड़ा की तक लैदा कैहदा तारा करमां वाली ऐ
 जद की पैदा होई नगरी विच हर पासे हरयाली ऐ
 कलयुग दे शुरू होन तो पहलों कुझ चिरदी ऐ कहानी ऐ
 सैकड़े सदियां होइयां चल्दी आ रही कथा जुबानी ऐ
 ओले समां जंगल दे बित्व महातपस्वी रैहदा सी
 गुरु घोश की नाम ओसदा नाम प्रभु दा लैदा सी
 कितने ही चेले सन ओसदे शिष्य-मण्डली भारी सी
 ओहना विच इक चेला जिसदी तबीयत सबतों न्यारी सी
 ऋषिकन्या साधां दे टोले नाल हर थां जांदी सी
 सेवा कर संता की ओ अपनी मुक्ति चाहंदी सी

साधना दे नाल ओस लड़की ने बिगड़ी आप बना लई सी
 आत्मिक शक्ति, भक्ति दे नाल दिव्य दृष्टि पा लई सी
 घोश गुरु दा चेला जेहड़ा गर्म तबीयत वाला सी
 गुस्से भरया अभिमानी ओ अन्दर भरी ज्वाला सी
 विच समाधी बैठा इक दिन लै करमंडल पानी दा
 देखो होनी करन लगी की हाल ऐस अभिमानी दा
 ऐने विच इक ओसे थां ते गऊ प्यासी आई सी
 पानी पीन लई जीभ ओसने करमंडल विच पाई सी
 कर दित्ता करमंडल खाली बूद न छड़्डी बाकी ऐ
 ओसे थां ते रही खलोती आस-पास न झांकी ऐ

सुन खड़कार खाली भाण्डे दी
 अक्ख ऋषि दी खुल गईsss
 गुस्से दे नाल खड़ा हो गया
 सारी सन्ध्या भुल गईsss
 साधु ने ओस चिमटे दे नाल
 डाडा जुल्म गुजारया ऐsss
 दो-चार नहीं उस कपिला गऊनूं
 बे-हिसाबा मारया ऐsss

खाके मार लोहे चिमटे दी गऊ माता चिल्लाई ऐ
 देखन वाले कहन लगे ऐ साधु नहीं कसाई ऐ
 देखके कौतुक चेले दा ए गुरुदेव फरमाया ऐ
 बेजुबान बेदोषी माता गऊ ते हत्थ उठाया ऐ
 इक करमंडल पानी बदले मार तू ऐनी मारी ऐ
 लूं लूं ऐसा दुखी तू कीता रोंदी पई बिचारी ऐ

आखी होई सयानयां दी इस गल नूं कदे भुलाइऐ ना
 स्त्री धरती गऊ दे ऊत्ते कदे वी हत्थ उठाईये ना
 तू अभिमानी क्रोधी चेला मैंनूं शंकल दिखावीं ना
 निकल जा मेरे आश्रम विचों पैर तू मुड़के पावीं ना
 सुन अपमान गुरु तों अपना मन विच सड़यां कुढ़या ऐ
 बदले दी लै भावना दिल विच ओस जगहां तों तुरया ऐ
 थोड़ी दूर ही जंगल दे विच कुल्लीं ओसने पा लीती
 धुखदे होये दिल नूं लैके धूनी ओस रमा लीती
 भजन पाठ दे विच बैठा वी ऐहो सोचदा रैंहदा सी
 किवें गुरु तों लां मैं बदला कैहदा उठदा बैहदा सी
 ओस ऋषि दे पिछों सोमावती आमावस आई सी
 ऋषियां मुनियां ने जिसदी चिरां तों आस लगाई सी
 ओस ऋषि ने सोचया सोमावती नूं यज्ञ रचावां मैं
 योगी वैरागियां निराहारियां नूं भोजन करवावां मैं
 हवा वांग ऐ खबर फैल गई गुरु ने यज्ञ रचाया ऐ
 भाग लैन लई इस विच सब नूं आदर नाल बुलाया ऐ
 सुनके खबर अभिमानी चेला मन दे विच हर्षाया ऐ
 अज मेरे अपमान दा बदला लैन दा वेला आया ऐ
 सोचके ऐनी गल ओसने देह इल्ल दी धारी ऐ
 मोया सर्प इक चुन्ज विच फड़के मारी फेर उडारी ऐ
 ओदर यज्ञ विच ऋषि-कन्या बैठी खीर बना रही सीsss
 भोजन दी राखी कर रही हर पासे नजर दौड़ा रही सीsss
 तकिया कन्या ने इक पन्छी उड़दा आया ऐsss
 खीर दे भाण्डे विच उस उत्तों मोया सप गिराया ऐsss

'समझ गई ओ लड़की जिसने मोया सप गिराया ऐ
 लैन लई बदला गुरु तों चेला पंछी बनके आया ऐ
 ऋषि कन्या मन विच सोचे जिना ऐ भोजन खाना ऐ
 ओना ऋषियां मुनियां ऐनूं खान्दे ही मर जाना ऐ
 उच्च आत्मा वाले ऐ घनघोर ही मारे जावनगे
 ऐनियां हत्या दे ना मैथो पाप उतारे जावनगे
 ऐनी गल सोचके, किरली बन गई ऋषि-कुमारी ऐ
 ओसे खीर वाले भांडे विच छाल ओसने मारी ऐ
 गुरुदेव भंडारे दे विच आए झाती पाण लई
 हर वस्तु तैयार हो गई देखके ते वरतान लई
 पक्के होये पक्वान ते ओनां ने जद नजर दौड़ाई ऐ
 कोढ़किल्ली इक मोई होई खीर ते नजरीं आई ऐ
 क्रोध' च आके गुरु घोश ने मुहों ऐ फरमाया ऐ
 अगले जन्म वी नीच रहवें तू नीच दा करम कमाया ऐ
 ख्याल फेर आया लड़की जेहड़ी-राखी उत्ते बिठाई सी
 अगगे-पिच्छे, ऐदर-ओदर तकिया नजर न आई सी
 किहा गुरु ने चेलयां ताई खीर ऐ सारी रोहड़ दिओ
 बाकी जो बचया ऐ खवाके सबनूं ऐ हथ जोड़ दिओ
 डुल्ली खीर सी तकया सबने होनी जो दिखलाया ऐ
 मोया होया सर्प जहरीला निकल ओस'चों आया ऐ
 किरली सप दी माया सारी, गुरु दी शक्ति जान गई
 सबदी जान बचान दे लई किरली अपना दे बलिदान गई
 धर्म दे लई जिसने जान गवाई फर्ज नूं पूरा कीता ऐ
 ओसे लड़की बनके दूजा जन्म राजे घर लीता ऐ

सपुर्श महाराज ने ओसे वेले पंडतां नूं बुलवाया सी
 ग्रह चाल तक लड़की दी पंडतां ने आप सुनाया सी
 ऐ कन्या तेरे ते भारी, राजा! तू मरवा ऐनूं
 टोया करके धरती अन्दर ओहदे विच दबा ऐनूं
 ज्योतिषी बोले ग्रह ने कैहदे जिस घर जन्म ऐ पायेगी
 ताज तख्त टुट जायेगा ओहदा, दर-2 भीख मंगाएगी
 सुनके बोलया बाबुल राजा मैं ऐनूं मरवाना नहीं
 पाप दा नहीं अधिकारी होना, नरक दे अन्दर जाना नहीं
 राज-ज्योतिषी बोलया राजा! सोने दा संदूक मंगा
 दौलत दे नाल भरके ओनूं, ओहदे विच लड़की नूं पा
 दरिया दे विच रोड़ दे ऐनूं तेरी मुसीबत टल जाएगी
 जित्थे ऐने पलना होसी, ओथे जाके पल जायेगी
 सुनके राजा सोचे आई होनी किवें टालां मैं
 अपने जिगर दी बोटी ताई रोड़ दिया जा पालां मैं
 आखिरकार उस राजे लड़की पेटी दे विच पाई ऐ
 तारेयां दी छावें प्रभाती रावी विच बहाई ऐ
 सोने दा संदूक ओ दौलत भरया रुड़दा जांदा सी
 खड़ा सी कंडे राज ज्योतिषी देखके फड़ना चांहदा सी
 उतर गया पानी दे विच पंडित हाथ संदूक ना आंदा ऐ
 अग्रे अग्रे रूड़े ओ पिछे पिछे गोते खांदा ऐ
 इक हरिजन वेखके दूरों दौड़या दौड़या आया ऐ
 सने संदूक दे ओ पंडित नूं कंडे नाल ले लगाया ऐ
 बच गया पंडित कहन लगा—आ दोवें झोली भर लईये
 अन्दर बाहर जो दौलत, ओहदा अद्धा अद्धा कर लईए

जाणदा सी ओ बोलया ताईयों बाहरला माल ऐ मेरा ऐ
 ऐदे विचों जो कुझ निकले लै जाई सब तेरा ऐ
 खोलके तकया ओहनूं उस विच कन्या नजरी आई ऐ
 माल लै गया पंडित, कन्या ओहदे पल्ले पाई ऐ
 उस कन्या नूं भला लोक ओ घर अपने लै आया ऐ
 पत्नि दी गोदी विच दे किस्सा सब समझाया ऐ
 पलन लगी ओ ओथे जित्ये पालन वाले रहंदे सी
 रुक्मनी रखया सी नां ओहदा रुक्को-रुक्को कहंदे सी
 ओदर दक्ष महाराज दी लड़की तारा हो जवान गई
 घर बाहर गृहस्थ दे जेहड़े सारे ही गुण जान गई
 सोचे राजा तारा ताई छेती किते ब्याहवां मैं
 योग्य वर कोई लभ के ऐदा एसनूं डोले पावां मैं
 मिल गई ऐसी थां उस जैसी तारा दे लई चाही ऐ
 हरीपुर दिलेर दे राजे हरिश्चन्द्र नाल ब्याही ऐ
 हर थां ते चर्चा सी हरिश्चन्द्र धर्मी ते दानी ऐ
 जिस दी पत्नि बनके तारा, हो गई तारा रानी ऐ
 संस्कार सी तारा नूं बैचपन तों माँ दी भगती दा
 उठदे-बैहदे, चलदे-फिरदे जाप सी करदी शक्ति दा
 ओदर रुक्को होई सयानी, रुक्मनी करके बुलान लगे
 माता-पिता ओसदे, ओहदे ब्याह दा करन समान लगे
 रुक्को दे करमां ने वेखों, कैसी बनत बनाई ऐ
 जिस शहर विच तारा रहदी, ओथे गई ब्याही ऐ
 रुक्मनी दा पति रोज सवेरे राजे दे घर जांदा सी
 महलां विच सफाई करके सेवा टहल कमांदा सी

बोली रुक्मनी स्वामी, इक दिन नाल तुसां दे जावां मैं
महारानी दी भगतनी तारा दे दरशन कर आवां मैं
गई पति संग महल च रुक्मनी, तारा पूजा कर रही सी
बूहा मारके अन्दर महाकाली दी चौकी भर रही सी

रंग दे ओ माँ, रंग दे ओ माँ-2

मैनुं अपने ही रंग, च रंग दयो माँ-2

तारा दी ऐ पूजा रुक्मनी झीतां विचों तकदी रही
ना बोली, ना हिली ओ मन विच डरदी तकदी रही
लै के भोग महारानी तारा जिस दम बाहर आई ऐ
लेण लई परशाद रुक्मनी झोली आ फैलाई ऐ
देखके रुक्मनी दे मत्थे दल तारा हो हैरान गई
कौन सी पिछले जन्म दे विच ऐ सारी गल पहचान गई
दूर खड़ी क्यों बोली तारा, पास मेरे तू आ भैणे
अज तों धर्म दी भैण तू मेरी, गले मेरे लग जा भैणे
तारा बोली करम ने चंगे sss जिसदे चंगा सोई ऐ
किस्मत दा सब फेर ऐ भैणे ऊंच-नीच ना कोई ऐ
पुछिया रुक्मनी पूजा जिसदी करदे ऐ की करदी ऐ
बोली रानी, एह महाशक्ति झोली सबदी भरदी ऐ
भैणे ऐसे माँ दे रंग विच अपना चोला रंग लै तू
अन्न-धन दुध पुत्र जो चाहनी ऐ दाती कोलों मंगलै तू
हत्थ जोड़ किहा रुक्मनी रानी मेरी वी अरदास करो
गोदी विच लाल खिडावां मन दी पूरी आस करो
मेहर जे हो गई दाती दी, मैं गोदी बाल खिडावांगी
श्रद्धा नाल फिर महारानी दा जगराता करवावांगी

कुझ ही समय पिछों घर ओहदे घड़ी खुशी दी आई ऐ
 रुक्मनी दे घर पुत्तर होया मेहर कीनी महामाई ऐ
 पुत्तर दी ममता दे अन्दर ऐनी सी हो डुल गई
 सुखी होई सुखना माँ दी ओ जगराता भुल गई
 हसदा खेडदा ओहो लड़का इक दिन हो बीमार गया
 कम कार सब भूल गई रुक्मनी जदओ हो लाचार गया
 ऐना ओ कमजोर हो गया मंजे उत्तों हिलदा तहीं
 वैद हकीमां जोर लगाया, किसे दा दारू चलदा नहीं
 हाल लाल दा वेख रुक्मनी तारा वल भज्जी आई ऐ
 मेरा लाल बचालै तारा रानी! तेरी दुहाई ऐ
 रोना बिलखना देख के ओहदा तारा रानी बोली ऐ
 भुल गई उसनूं जिसने भरी ऐ आपे झोली ऐ
 सुखना सुखके जिसदे कोलों पुत्ररत्न तू पाया ऐ
 भोलीये उस भोली माँ दा ना जगराता कराया ऐ
 करदे बन्द दवा दारू सब, माँ दा जगन रचा जाके
 बछ्श देवेगी बछ्शान वाली, भुल अपनी बछ्शा जाके
 रानी दी गल दिल नूं लगी रुक्मनी पल्ले बन लई
 कन्नां नूं हथ दोवें लाके गलती अपनी मन लई
 बोली रुक्मनी भैणे मेरा जांदा लाल बचाओ
 की करना है ते किन्नू कैहना है सारी गल समझाओ
 तारा कैहदी देर न कर जा मुकदा कम मुकालेsss
 शहर दे संता महन्ता नूं घर जागे लई बुलालैsss
 बूहे बूहे भटके दुखिया होर दुःखी दिल रोयाsss
 ओहदे घर जगराते लई जद कोई तस्मर न होयाsss

मुड़ आ तारा नूं कहे रुक्मनी को दस्सां मैं तैनों
 किसे नहीं मनिआ जागा मेरा नीच समझदे मैनों
 हो निराश न भैणा तेरा जगराता हो जाना ऐ
 कहदे सबनूं जाके मेरे घर तारा ने आना ऐ
 लै जा चावल केसर रंगे सब महन्ता नूं पहुँचादे
 सारे आनगे मैं वी आना जगराता तू रचादे
 तारा रानी दा नां सुणके सबने है मन लीती
 पूजा भगती बाने वालिआं किसे वी नां ना कीती
 जागे दी गल शहर दे अन्दर हवा वांग है फैली
 रुक्मनी दे घर जोत जगेगी बात ऐ देखी पैहली
 ओसे शहर दा नाई सी इक सैन भगत जो कहाँदा सी
 जाके सवेरे महाराज दी दाढ़ी रोज बनाँदा सी
 लाँदे लाँदे साबुन मुंह ते भगत सैन जी बोले ने
 कैसा समां है आया, कैसे रंग कुदरत ने घोले ने
 हरिश्चन्द्र राजा कैहदा तेरी गल समझ न आई ऐ
 की कीता कुदरत ने तैनों उलझन केहड़ी पाई ऐ
 सुनके आया शहर विचों, जागा रुक्मनी कराना ऐ
 आपदी रानी तारा जी ने वी अज ओथे जाना ऐ
 उंगल नूं कच्छा ला दे पट्टी बनदे, नींद न आवेगीsss
 देखांगा मैं, छड़के मैनों किवें ओथे जावेगीsss
 महलां दे विच आया राजा हत्य नाई दा जर केsss
 लेट गया ओ महारानी दे पट उते सिर घर केsss
 पल पल पिछों मोड़े पासा अखीं नींद न आवे
 चली जावे न छड़के मैनों इसलिए जागना चाहवे

रानी सोचे ए महारानी किवें बचन निभावां
 पतिव्रता मैं नारी, किस तरहां पति नूं छडके जावां
 मिली पुकार तारा रानी दी, सुन लई सी महामाई
 ठंडे झूले दे महाराजा नूं, पवन रूप बन आई
 देखके गूढ़ी नींदर सुत्ता रानी पट्ट खिसकाया ऐ
 पट दे बदले नरम सिरहाना सिर दे हेठ टिकाया ऐ
 उठके ओथों पिछले पासे आई बारी वल्ले
 बारी दे नाल रस्सा बनके उतरी तारा थल्ले
 बादल गर्जन बिजली चमके छाई रात सी काली
 रुकी न पल बी तारा ओथे बचन निभावन वाली
 घोर जंगल विच रानी नूं चोरों ने घेरा पाया
 डाकुआं नूं तक तारा बोली, लाज रखीं महामाया
 निकल गई घेरे 'चों रह गया हथ दुपट्टा फड़िया
 लैह गया इक पैरां 'चों पछुआ हीरे मोतियां जड़ियां
 अह्नी चुन्नी बिन पछुवा, जागे दे विच आई
 आ गई तारा रानी भगतां जै जैकार बुलाई

सज्जन मिलया चन्न चढ़ गया

भोली माँ sss

हो गए मुखड़े लाल गुलाल

चल भगतां देव परसिये

भोली माँ sss

शेराँ वाली दे दरबार वे—भोली माँ sss

बोल सांचे दरबार की—जै ! ! ! !

ओदर महलां दे विच राजा नींद चों उठ घबरावे
 ऐदर ओदर वेखया, किघरे रानी नजर न आवे

देखो मेरी रानी समझया, जांगा मैथों प्यारा
 मैं नू सुत्तया छडके तुर गई, अधी राती तारा
 शाही कपड़े लाहे राजे ने अपना भेष बटाया
 हथ विच तलवार पकड़ लई, गुस्से दे विच आया
 तुर पया राजा लभण, लैके मन दे विच हैरानी
 अगों मिल पये चोर जिन्हां सी घेरी तारा रानी
 पुछिया चोरां राजे ताई जिस सी भेष बटाया
 हथ दे विच तलवार, कौन तू केड़यो पासे आया
 हरिश्चन्द्र बोलया गैर न समझो मैं हां तुसां दा भाई
 तुसी हो नामी चोर अगर, मैं लुटनां जांदे राही
 हमपेशा उस ताई समझ के तारा हाल सुनाया
 रानी दी चुन्नी दा पल्ला ते पछुआ दिखलाया
 राजपूत सी हरिश्चन्द्र राजा, देखके डौले फड़के
 किवें लुट लई रानी मेरी, ए गल दिल विच रड़के
 गल हैरानी दी ए जेहड़ा पछुवा लैके जांदा ऐ
 दो कदम न तुर सकदा ओहनूं नजर न कुझवी आंदा ऐ
 चुन्नी पछुवा पल्ले बतके राजा कदम उठांदा ऐ
 जित्थे सी जगराता होदा ओस जगह ते जांदा ऐ
 जगराते विच रुकमन दे घर माँ दिजां भेटां गा रहे सी
 बाटे दा परशाद जिन्हू कैंहदे ओ भोग बगा रहे सी
 भोग कजाके तारा बोली—बाकी तुसी निभाना ऐ
 आरती, पूजा करो मैया दी, मैं छेती घर जाना ऐ
 ऐना कह परशाद ओसने, झोली विच पवाया
 बकरे दा ओ भांस सी, जेहड़ा रुकमन सी चढ़ाया

ओ भगतो—भरलो झोलियां

भरलो झोलियां, शोरां वाली दे भंडारे विचों

भरलो झोलियां sss हां.....

ओ भगतों—भरलो झोलियां.....

रिद्धा होया मांस झोली विच, झोली वगदी जावे
चुन्नी दे पल्ले विच कीए दूरो नजरीं आवे.

टुर पई वापस तारा रानी, अपना नेम निभाके
अगो देखया खड़ा है राजा हथ तलवार उठाके

गुस्से दे विच देख पति नूं रानी न घवराई
कहने लगी, मेरी लाज बचाओ महाकाली महामाई

बोलया राजा, किस तरहां मै नूं सुत्ता छड तू आई
छेती खोलके दस मै नूं की झोली विच लै आई

तारा बोली—हे पतिदेव मैं किस तरह ए समझावां?
किवें आई, की हां लयाई, आपनू की मैं दिखावां?

परख न मेरी महारानी नूं मुंहों रानी बोली—
परदे दे विच रहन दे राजा वेख न मेरी झोली—

रस्ता रोक के खड़ा सी राजा, आखे जाण नहीं देना
झोली देखे बिना मैं तै नूं कदम उठान नहीं देना

खोल के झोली दस्सी तारा, हरिश्चन्द्र चकराया
चमत्कार जो देखया ओहने उसदी समझ न आया

झलक-पलक दे विच की होया जानीजान ओ जाने
हड्डियां बनियां गरी छुआरे ते मांस दे बने मुखाने

देखके माया महामाया दी, राज कहे सुण रानी
जिसनूं तूं मंत्रे ओहदी शक्ति मैं नहीं अज तक जानी

तू मेरी अद्वागिनी मैं तू सिद्धे रस्ते पादे
 जिसदे उते खुद चलनी ऐ, ओ मार्ग समझादे
 तारा बोली, ए रस्ता है कंडया भरया सारा
 खण्डे दी है धार ऐ मारग रस्ता औखा भारा
 राजा इस मारग ते दुःख-सुख हंस के जरना पैदा
 अपना सीस उतार के आपे तली ते धरना पैदा
 रानी बोली माता दी जे शक्ति देखना चाहो
 श्रद्धा भाव नाल जगजननी अम्बे दी जोत जगाओ
 अपने नीले घोड़े दा सिर लाके बली चढ़ानी
 नैना दे प्यारे पुत्तर दी देनी फिर कुरबानी
 जे ऐ कर सकना एं तां फेर पक्का इरादा कर लै
 पुत्तर बिछोड़ा सहन लई पहले पत्थर जिगर ते धर लै
 बोलया राजा, चल महलां विच जाके जोत जगावां
 जो तू कहनी एं, मैं करके अज दिखावां
 हथ तलवार पकड़ के राजा घुड़साल विच आया
 हरा हरा घा' खान्दे नीले घोड़े दा सिर लाया
 राजा मन विच आखे मैं हर सूरत विच माँ नूं पाना ऐ
 जो रानी ने किहा ए मैं नूं करके अज दिखाना ऐ
 घर आके राजे ने अपने पुत्त नूं आवाज लगाई ऐ
 राजकुमार गया है कित्थे देंदा ना ओ दिखाई ऐ
 आया दौड़ता सोहणा शहजादा जो कुदरत सी घड़िया
 गोदी दे बिच चढ़न लई पुत्र ने आ पल्ला फड़िया
 निर्मोही अज पिता नूं देखो ममता गई भुलाई
 मार के फट तलवार दा आपने, लाल दी गर्दन लाई

अख टपकी सी न कीती खूनी देख नजारा
 देख रही सी तारा डुब्बा जिसदी अख दा तारा
 रानी बोली, बस नहीं ऐसे कदम होर इक जाना ऐ
 चाढ़ मांस ऐदा माँ दा परशाद बनाना ऐ
 जिगर दे टोटे दे कर टोटे बर्तन दे विच पाया
 मोह ममता नूं अग लगाके, अग दे उते चढ़ाया
 रिजदा होया मांस पुत्त दा माँ ने चल्हयों ला दित्ता
 पंज थालियां अगो रखके ओहनां दे विच पा दित्ता
 देख के राजा बोलया रानी पंज जगह जो पाया ऐ
 किस किस दा ए हिस्सा दस्यो मेरी समझ न आया ए
 रानी आखे, राजा पहले माँ नूं भोग लवाना एsss
 दूजा कुमार, तीजे घोड़े का बाकी दोहां ने खाना एsss
 इक आखरी शर्त है राजा! जेहड़ी तुसी निभानी ए
 अपनी हत्थीं जगदम्बे मैया दी जोत जगानी ए
 कहन लगा राजा, रानी जे जानीजान भवानी ऐ
 अपने आप ए जग पये जोती, मैं न जोत जगानी ऐ
 सुनके गल पति दी आखे, मात ज्वाला आ जाओ
 अपने नाम दी लाज बचाओ, अपनी जोत जगा जाओ
 लाज बचावन लई तारा दी लाटां वाली आई ए
 झलक पलक विच प्रकटी ज्वाला आके जोत जगाई ए
 देखके माँ शक्ति दी शक्ति राजा सीस झुकाया ए
 लैके फिर परशाद दी थाली जोत नूं भोग लगाया ए
 अपना अपना लैके हिस्सा रानी-राजा खान लगे
 माता दा नैवेद्य समझ के करन अपना कल्याण लगे

पहला टुकड़ा चुक जद राजे मुंह दे अन्दर पाया ए
पुत्तर दी उंगली दा नाखून दाढ़ दे थल्ले आया ए

गलयाँ हेठ न जावे रह गई मुंह दे विच गराहीं ए
मन दे अन्दर ममता जागी याद पुत्त दी आई ए
अपने कीते उक्ते राजा हरिश्चन्द्र पछताया ए
मार के इकलौते पुत्तर मैं कुल दा दीप बुझाया ए
कहन लगा दस तारा किवें पुत्तर विछोड़ा सहना ए
जद तक जीना तद तक ओहदी याद च रोंदे रहना ए
देखके रोंदे पति नूं तारा, बोली न घबरा राजा
संकट हरनी, मंगल करनी माँ दा ध्यान लगा राजा
ऐसी मेरी दाती जेहड़ी डुबदे बेड़े पार करे
सदियां दे मोए होए जिवाए, पतझड़ विच बहार करे
तुसी वी श्रद्धा भक्ति दे नाल जगजननी नूं याद करो
भरंगी झोली माता भोली, सच्चे दिल फरियाद करो

रानी' दाती नूं कह मेरे
करम ते करम कमा देवेsss
होर मैं कुझवी चाहंदा नहीं
मेरा मोया पुत्र जिवा देवेsss
मेहर हो गई महारानी दी
तारा ने फरमाया ऐsss
देख लै जाके महल दे अन्दर
सुत्ता मेरा जाया ऐsss

महलां दे विच आया राजा, वेखया अजब नज़ारा ए
पलंग दे उक्ते सुत्ता होया, वेखया राजदुलारा ए

देखके अनहोनी ऐ राजा मन दे विच हर्षाया ए
 गूढ़ी नींदर सुत्ते चन्न नूं चक के सीने लाया ए
 हरिश्चन्द्र खुश होके माँ दी जै जैकार बुला रिहा सी
 विच तबेले वेखया जाके घोड़ा वी घा' खा रिहा सी
 हरिश्चन्द्र राजा मय्या दी परीक्षा दे विच पास होया
 माता दी भगती दा ओहदे हृदय विच प्रकाश होया

देख के लीला राजा ने
 दुनिया नूं ठोकर मारी ए
 ताज तख्त सब सौंप तारा नूं
 बन गया आप भिखारी ए
 जिसने मेरी भरी है झोली
 मैं उस माँ नूं पावांगा
 बाकी अपना जीवन ओहदी
 भक्ति विच बितावांगा

तारा रानी दा प्रसंग ए 'जोश' ने जेहड़ा बनाया ए
 ओहो लिखया, जो महाशक्ति ने लिखवाया ए

अमर कथा तारा रानी दीsss
 प्रेम नाल जो गायेगा
 मान सभा विच पायेगा
 ओ झोलियां भर लै जायेगा

झोलियां भर लै जायेगा, हां झोलियां भर लै जायेगा

□□□

